

24 ta' Frar 1967.

Imhallfin:—

S.T.O. Prof. Sir Anthony J. Mamo, O.B.E., C.St.J., Q.C.,
 B.A., LL.D., President.
 Onor. Prof. J.J. Cremona, K.M., LL.D., B.A., D.Litt.(Rome),
 B.A. Hons.(Lond), Ph.D.(Lond), F.R.Hist.S. Vice-President.
 Onor. J. Flores, B.L. Can., LL.D.

Teresa Vella

versus

Mary Boldarini et.

Azzjoni ta' Manutenzjoni u Pussess—Prekarjeta—Vjolenza.

L-azzjoni ta' manutenzjoni, ghad-differenza ta' dik ta' spall, ma tirrikjedix l-element ta' vjolenza ghall-esperiment taghha. L-molestja fl-azzjoni ta' manutenzjoni tista' tkun tant ta' fatt kemm ta' dritt imma simplika dejjem kontradizzjoni ghal pussess ta' liema xorta ikun. Fis-sistema tal-ligi taghna l-vizzju tal-prekarjeta jeskludi l-azzjoni biss meta ikun rigward l-konvenut.

Il-Qorti, rat l-att ta' citazzjoni presentata quddiem il-Prim'Awla tal-Qorti Civili tal-Maesta Taghha r-Regina li bih l-attrici, wara li ppremettiet li l-konvenut Harry Boldarini huwa l-inkwilin tal-fondi numri 53 u 54 Sirien Street, Senglea bil-kera ta' sitt lira u tmax il-xelin (£6.12.0.) fis-sena ghall-ewwel fond u sebgha liri (£7) ghat-tieni fond, pagabbli trimestralment bil-quddiem, liema fondi huwa krieghom minghand Vincenzo Vella u Giuseppe Vella xi 25 sena ilu; u illi l-kera hekk ricevut flimkien mal-kera tal-fond num-

ru 173, Two Gates Street, Senglea (okkupat minn Giuseppe Vella u mill-istanti) kien, min żmien twil ta' hafna snin, jiġi ripartit bejn Vincenzo Vella u Giuseppe Vella fil-kwoti ta' 83/120 a favur ta' Vincenzo Vella u 37/120 a favur ta' Giuseppe Vella, li hu missier u l-awtur tal-konvenuta, skond il-kwoti posseduti minnhom rispettivament; u illi mill-mewt ta' Vincenzo Vella, l-instanti sia personalment kif ukoll bhala eredi universali ta' żewġha Vincenzo Vella kompliet tipposiedi din il-kwota ta' 83/120; u illi, meta għalaq il-kera f'Novembru, 1961 l-instanti talbet lill-konvenuti jhallsu l-kera, huma irrifjutaw u kkontestatliha d-dritt tagħha għall-kwota fuq indikata ta' 83/120 mit-tliet fondi fuq indikati, u anzi allegaw prekarjeta fil-pussess; u li l-aġir tal-konvenuti jammonta għall-molestja kontra l-pussess ta' l-instanti fis-sens tal-liġi, u b'mod speċjali ta' l-artikolu 571 tal-Kodiċi Civili, u rimarkatament għaliex il-konvenuta hija komproprietarja tal-fondi bhala waħda mill-eventi kawża min Giuseppe Vella; u illi l-pussess tal-instanti mhux affett minn ebda vizzju ta' vjolenza klandestinita jew prekarjeta fis-sens tal-artikolu 571 fuq imsemmi; u li l-instanti interpellat lill-konvenuti, anki ġiudizzjarjament, għall-fini tal-manutenzjoni tal-pussess tagħha u huma raqqsu milli jneħhu i-molestja minhom konnessa, kif huma obbligati li jagħmlu skond il-liġi — talbet li jiġi dikjarat u deciż li hija, fiż-żmien tal-molestja fuq indikata da parti tal-konvenuti, prevja jekk hemm bżonn id-dikjarazzjoni tal-avverament tal-molestja fis-sens tal-liġi, kellha u għandha l-pussess ta' 83/120 indiviżi mill-fondi 53 u 54 Siren Street, Senglea u 173 Two Gates Street, Senglea, a tenur tal-artikolu 571 tal-Kodiċi Civili, u tiġi ordnat li tiġi mantenuta, u jekk hemm bżonn, tiġi reintegrata f'dak il-pussess; u konsegwentement, jiġi ordnat lill-konvenuti biex jiddesistu mill-molestja li qed għali tagħhom taħt il-pussess ta' l-instanti, inklużza jk li jkunha ta' l-awtorita' għall-awtorita' tal-Qorti — li jk-pejjes.

Rat in-nota tal-eċċezzjoni tal-konvenuti li biha qalu li kif espressament dikjarat fl-att taċ-ċitazzjoni l-azzjoni proposta tinsab bażata fuq id-disposizzjoni tal-artikolu 571 tal-Kodiċi Civili. Izda din id-disposizzjoni mhix applikabbili għall-każ, għaliex il-molestja hemm kontemplata hija dik estrinsekata b'vidi fatto, li jammontaw għall-"ragion fatta-si". Il-fatt li meta wiehed jiġi msejjaħ biex iħallas il-kera ta' porzjoni ta' fond, jinsisti biex ikun jaf liema hija l-vera porzjoni ta' min ikun interpellat għal dak il-ħlas ma jista' qatt jammonta għall-molestja pretiża mill-attriċi, illi billi l-azzjoni proposta hija dik possessorja, u din l-azzjoni mhix ammissibbli għar-raġunijiet sottomessi fil-paragrafu ta' qabel, id-domandi avanzati bl-att taċ-ċitazzjoni mhumiex ammissibbli u għandhom jiġu respinti; u illi, mingħajr pre-gudizzju tal-premess l-azzjoni hija anki nsostenibbli, billi l-kontestazzjoni dwar il-kwota spettanti lill-attriċi ilha mis-sena 1955 — b'riserva ta' eċċezzjonijiet oħra;

Illi b'sentenza parzjali tat-2 ta' Ottubru, 1965 l-imsem-mija Qorti tal-ewwel istanza ivaħdet l-eċċezzjoni tal-preskrizzjoni sollevata mill-konvenuti, bl-ispejjeż kontra tagħhom;

Illi b'sentenza oħra ta' dik l-istess Qorti mogħtija fl-20 ta' April, 1966, giet milqugħa t-talba ta' l-attriċi u gie ordnat lill-konvenuti li jiddesistu immedjatament mill-imsemmija molestja taht il-pieni komminati mil-liġi — bl-ispejjes (barra minn dawk li jinsabu ġia deċiżi) kontra tagħhom, wara li kkunsidrat —

Li l-azzjoni istitwita mill-attriċi li ssuċċediet b'varjanti diversi, għall-interdett "uti possidetis", hija bażata fuq id-

disposizzjoni tal-artikolu 571 tal-Kodiċi Civili li jgħid: "Kull min, waqt li jinsab fil-pussess, ta' liema xorta jkun, ta' haġa immobili, jew ta' universalità ta' hwejjeg immobili jigi molestat f'dana il-pussess, jista' fiż-żmien sena mill-molestja, jitlob li jinżamm f'dak il-pussess, basta li ma jkunx ha b'idejh dak il-pussess minghand il-konvenut bi vjolenza jew bil-moħbi, jew ma jkunx kiseb minghandu dak il-pussess b'titolu prekarju."

Li, il-konvenuti qeghdin jopponu għal dina l-azzjoni l-inapplicabilità tad-disposizzjoni ta' l-artikolu fuq citat, billi l-molestja hemm kontemplata hija dik estrinsika li timmanifesta ruħha permezz ta' "vie di fatto" li jammontaw għal "ragion fattasi".

Li, propriament, simili eċċezzjoni u l-osservazzjonijiet esposti fin-nota tal-konvenuti in sostenn tagħha, mhumiex esattament attinenti għall-każ, għaliex huma pjuttost nozzjonijiet ġuridiċi rigwardanti l-elementi tal-azzjoni tal-ispolregolata mill-art. 572 tal-Kodiċi Civili; li hija sostanzjalment differenti mill-azzjoni ta' manutenzjoni kontemplata fl-artikolu ta' qabel già fuq citat, kif sejjer jiġi espost aktar l-isf

Li l-azzjoni eserċitata mill-attriċi hija deċiżament di tal-manutenzjoni tagħha fil-kompossess tal-fondi li tagħhom għandha sehem in proprietà, kontra t-turbativi tal-konvenuti. L-attriċi, infatti, tirritieni li l-kompossess tagħha ġi modifikat, jew għal kollox diskonoxxut b'dawk il-molestji tal-konvenuti, "che costituiscono tutto ciò che tende a modificare l'altrui possesso contro il divieto espresso o presunto del possessore" (Fadda art. 694 para. 759).

Li, għalhekk, huwa utili biex tiġi evitata kwalunkwe possibibli konfużjoni, li jinżammu distint dawna ż-żewġ kon

ċetti, kif formulati mir-Recci: "L'azione d manutenzione ha per iscopo di evitare le molestie che sono arredate a chi possiede come padrone.....l'addove la reintegrazione è diretta ad ottenere la restituzione della cosa tolta violentemente od occultamente quando anche ne fossimo detentori senza alcun titolo e senza la pretesa d'esercitarvi un diritto di proprietà.....La manutenzione trae origine dall'indole del possesso stesso, mentre la reintegranda non nasce dal possesso, che può mancare.....l'azione di manutenzione è reale, mentre quella di spoglio è personale". (Corso, Vol. V Pag. 173; Kollez. XXXI, i, 296; XXXII, i, 356).

Li, dana premess, ghandhom jìgu eżaminati l-fatti li jikkonstitwixxu l-element ta' dina l-azzjoni, li huma ap-puntu:—

- 1) Il-pussess ta' haġa immobbli jew ta' universalità ta' hwejjeg immobili.
- 2) L-att li jikkonstitwixxi l-molestja għal dana l-pussess.
- 3) L-esperiment tal-azzjoni fiż-żmien sena mill-molestja.

Li a rigward tal-ewwel rekwisit irriżulta li Vincenzo u Giuseppe aħwa Vella kienu kompossessuri tal-fondi Nru. 53 u 54 Siren Street, Senglea, u 173 Two Gates Street, Senglea. Il-kera kien jinqasam bejniethom in kwantu għal 83/120 a favur ta' Vincenzo Vella u kwantu għal 37/120 a favur ta' Giuseppe Vella; dina r-ripartizzjoni ilha ssir għal żmien twil.

Li l-fond Nri. 53 u 54 Siren Street kienu mikrija lill-

konvenuti, u l-fondi 173 Two Gates Street, kien okkupat minnu u mikri lil Vincenzo Vella. Meta miet Giuseppe Vella li jigi missier il-konvenuta, il-kera baqa jinqasam bl-istess mod. Wara l-mewt ta' Vincenzo Vella, dahlet fl-istess posizzjoni tieghu l-mara tieghu l-attriċi, bħala eredi universali tieghu; iżda, fuq l-ammissjoni tal-istess konvenuta dina baqghet thallas il-kera bħal qabel sas-sena 1961 lil Vincenzo Vella, u meta miet, għalkemm l-attriċi talbitulha, ma hallsatiex.

Li għalkemm il-ligi tirrikjedi li l-pussess ikun ta' liema xorta jkun, f'dana l-kas, mill-provi ma rriżultax li dana l-pussess tal-attriċi ma kienx legittimu, jigifieri li ma kienx rivestit bir-reqwiżiti li trid il-ligi, irriżulta in fatti li huwa kien kontinwu, paċifiku, mhux ambigwu, u li ma giex akkwistat "nec vi, nec clam, nec precario."

Li dana l-pussess huwa definit fl-art. 561 (1) tal-Kodiċi Ċivili, bħala d-detenzjoni ta' haġa korporali jew it-tgawdija ta' jedd, li tagħhom tista' tinkiseb il-proprietà, u li wiehed iżomm u jeżerċitah bħala tieghu innifsu. Billi dina d-detenzjoni jew pussess, hija ta' liema xorta tkun, jibqa' jis-sussisti xorta waħda fl-attur 'in manutenzione' indipendentement mid-dritt li wiehed jista' jkollu għal dina d-detenzjoni jew għal dak il-godiment; għaliex skop finali u uniku ta' dina l-azzjoni huwa dak li jigi stabilit mill-ġudikant min għandu l-pussess, biex jigi magħruf liema miż-żewġ kontendenti għandu jsostni fil-ġudizzju petitorju li eventwalment jigi affrontat il-parti tal-attur u dik tal-konvenut; "Exitus controversiae possessionis hic est tantum ut prius pronuntiet iudex 'uter possideat', ita enim fiet ut is qui victus est de possessione petitoris partibus fungatur et unc de dominio quaeritus" (L. 35 D de acq. poss. 41. 2).

Li inoltre, mhux ta' ostakolu għal dirja l-azzjoni l-fatt tal-kompossess tal-kontendenti fil-proprietà in kwistjoni, għaliex jekk it-turbativa tivverti fuq il-kompossess tal-attriċi l-azzjoni tagħha tassumi l-karatteristika ta' azzjoni possessorja, intisa biex ma tippermettix lil-kompossessuri l-oħra l-konvenuti, jiddiminwixxu l-kompossess tagħha (Fadda, art. 694 para. 1025; u Kollez. XXIX, ii, 611) (Zachariae, Dir. Civ. Delle condizioni dell'esercizio delle azioni possessorie, para. 287).

Li dana jinghad għaliex il-ligi ma timponi ebda restrizzjoni u limiti kontra min trid tiġi esercitata d-defiża tal-pussess, u għalhekk il-manutenzjoni hija diretta "contro qualunque autore della turbativa", anke jekk dan ikun kondominu jew kompossessur (Cataneo e Borda; Cod. Civ. Ital. Comm. art. 694 tal-Kodiċi Civili Taljan simili għall-art. 571 tal-Kodiċi Civili tagħna; u sentenza Prim'Awla in re "Avukat Dottor Lorenzo Cauchi vs Nutar Vella et" deċiża fis-sittax (16) ta' Marzu, 1935 u konfermata fl-Appell fl-għoxrin (20) ta' Marzu, 1936; Bettini, anno 1879, I, 383). Dawna r-rimedji possessori jispettaw lil-enfitewta anki kontra l-padrin dirett (Borsari, Enfiteusi, 570).

Li, f'kwalunkwe kas, f'dina l-kawża mhuwiex espedjenti li jiġi eżaminat jekk l-attriċi hijiex assistita minn titolu, għaliex huwa suffiċjenti pussess ta' kwalunkwe xorta jkun, purchè ma jirrizultax li gie usurpat mill-avversarju bi vjolenza jew bil-moħbi jew li gie minnu prekarjament ottenut, u dana in forza tal-prinċipju li, "in judicio manutentionis nudum factum possessionis astenditur" u dana l-fatt tal-pussess għandu jiġi difis "ad instar juris".

Li fl-ahharnett, dejjem f'materja ta' manutenzjoni tal-pussess gie ritenut mill-Qrati tagħna li: "Non è lecito a

chiunque, benchè munito di un titolo di proprietà di molestare il possessore di un immobile anche con titolo precario, ed obbligario a dimostrare con quale titolo possedeva, a meno che l'attore (li mhux il-kas) non metta per base della sua istanza la domanda da provarsi di essere egli il proprietario della cosa da altri posseduta" (Kollez. IX, 291).

Li, għalhekk il-provi li riedu jagħmlu l-konvenuti permezz tal-produzzjoni tad-dokumenti offerta fis-seduta tassitta u għoxrin (26) ta' Jannar, 1966 ma jistax ikollha ebda effikaċja għas-soluzzjoni tal-kwistjoni involuta f'dina l-kawża, u għalhekk qegħdi tigi miċhuda.

Li a rigward tat-tieni rekwisit għandu jingħad mill-ewwel li d-dannu mhux element tal-turbativa "la quale si verifica sempre allorchè da un atto deriva una diminuzione del possesso, o un alterazione del modo d'esercitarlo" (Cassaz. Roma 30, Maggio, 1888; Vol. XXII, parte I, I pag. 214 Fadda, art. 694, para. 757; u Kollez. XXIX. ii, 373); u għalhekk kwalsiasi attentat għall-esercizzju normali tal-pussess, akkompanjat bl-"animus turbandi", — cioè il-pretisa tal-pussess li hu ta' haddiehor, — jikkostitwixxi dik il-molestja li qegħda a bażi tal-azzjoni presenti; "Etenim videris mihi possessio contraversiam facere qui prohibes hic uti mea possessione" (Ulpiano, fr. 3 para I Dig. uti poss. 43, 17).

Li, infatti, kif ġie rilevat mill-Qorti ta' għana u esteri, li molestja bla dak l-iskop hija haġa inkomprensibbli u fi-assenza tiegħu ma tistax teżisti turbativa (kollez. XXXIII, ii, 198; Cae, Napoli, 2 Maggio, 1898, Parte II, I pag. 279).

Li mill-provi emergja b'suffiċjenza l-element intenzjonali fil-konvenuti li jnaqqsu jew jalteraw il-mod tal-eser-

čizzju tal-possess tal-kwota tal-imsemmija fondi posseduta mill-attriċi; u n-negazzjoni tal-konvenut espressa fl-ittra tagħha, hija konferma ta' dana l-animus manifestat bil-kliem "ma sarx biex jinvesti lil Vincenzo Vella b'xi pussess ta' kwoti li għalihom ma kellux dritt jew titolu" u għalhekk l-attriċi kienet ġustifikata tistitwixxi l-azzjoni odierna (v. Sent. P.A. in re "Beatrice Xuereb Montebello vs. Vincenzina Cassar", deċiża fl-għaxra (10) ta' Marzu, 1964).

Li a rigward tat-tielet element li l-igi tistabilixxi l-limiti ta' żmien sena mill-molestja għall-eserċizzju ta' dina l-azzjoni. Mill-eżami tal-provi rriżulta li sakemm miet Vincenzo Vella fis-sitta u għoxrin (26) ta' Settembru, 1961, il-konvenuti baqgħu jhallu l-kera bħal qabel; u meta l-konvenuti kellhom ihallu l-iskadenzi tal-ħdax (11) ta' Novembru u tat-tmintax (18) ta' Diċembru, 1961 relattivi għall-kera tal-fondi in kwistjoni, irrifjutaw li hallu bħal qabel lill-attriċi, allavolja kienu ġew interpellati għal dana l-iskop b'ittra tas-27 ta' Awissu, 1962 u b'ittra uffiċjali tal-10 ta' Settembru, 1962.

Li l-attriċi ippresentat iċ-ċitazzjoni fit-18 ta' Ottubru, 1962, jiġifieri fiż-żmien utill, qabel ma għalqet is-sena mid-dati rispettivi tal-iskadenzi tal-kera fuq indikati.

Li, għalhekk, billi l-molestja ġrat anqas minn sena qabel il-presentata taċ-ċitazzjoni, mhemmx lok li tiġi affrontata l-kwistjoni spinuża trattata mill-Avukat Vincenzo Luparja fl-opera tiegħu "Questioni possessorie" jekk cioè it-terminu għandux jgħaddi mill-ewwel jew mill-aħħar molestja.

Li, fl-aħħarnett, il-Qorti tħoss, in vista tal-ġudikati minnha citati precedentement, li l-asserzjoni magħmula

mill-konvenuti fin-nota tal-osservazzjonijiet tagħhom, hija jekk mhux gratwita, għal ingas inesatta u frivola. Il-konvenuti, infatti kkonkludew l-osservazzjonijiet tagħhom b'dawna l-kliem: "għalkemm saret minnhom riċerka minuz-
jusa fil-volumi tad-deċiżjonijiet ta' dawna t-tribunali, ma rnexxilhomx isibu kas wieħed biss għal dan li ngieb il-quddiem mill-attriċi biċ-ċitazzjoni tal-lum".

Rat in-nota tal-appell tal-konvenuta u l-petizzjoni tagħha li biha talbet illi dik is-sentenza tiġi revokata billi jiġu respinti d-domandi ta' l-attriċi appellata, bli spejjes taż-żewġ istanzi kontra tagħha.

Rat ir-risposta tal-attriċi li biha qalet illi s-sentenza appellata hija gusta u timmerita konferma, bir-riġett tal-appell bi-ispejjes taż-żewġ istanzi kontra l-appellanti.

Rat l-atti kollha tal-kawża, semgħet it-trattazzjoni u kkunsidrat —

Illi l-fatti huma korrettament esposti fis-sentenza appellata. Kontra din is-sentenza l-konvenuta appellanti giebet il quddiem l-aggravju li, kontrarjament għal dak li irriteriet l-ewwel Onorabbli Qorti, l-artikolu 571 tal-Kodiċi Ċivili ma japplikax għall-każ in eżami.

Illi l-appellanti tallega fl-ewwel lok illi l-pretiża molestja tagħha mhix legalment inessistenti u donna tirrikjedi għall-finijiet tal-applikabilità tal-imsemmija disposizzjoni tal-ligi illi l-molestja tkun neċessarjament b'"*vie di fatto*" u tittrađuċi ruħha f'att estrinsiku u vjolent, u infatti f'dik il-parti tal-petizzjoni tagħha li tittratta dwar dan il-pont, l-istess appellanti tirrileva illi fil-kors tal-eżami neċessarju ta' kif għandha tkun u f'hiex tikkonsisti l-molestja għall-finijiet

tal-applikabilità tal-imsemmi artikolu "għandu jiġi rikonoxxut li qegħdin f'materja ta' spoll".

Illi hu ċar mit-termini stess taċ-ċitazzjoni illi l-azzjoni esperita mill-attriċi appellata hi dik ta' manutenzjoni u għalkemm tant din kemmi l-azzjoni ta' spoll huma azzjonijiet possessorji hu ovvju li l-waħda u l-oħra għandhom però jinżammu distinti. L-azzjoni ta' spoll għandha karattru rikuperatorju mentri l-azzjoni ta' manutenzjoni għandha karattru konservattiv, u waqt li l-vjolenza b'riferenza għall-azzjoni denunzjat għandu post importanti fil-kamp tal-azzjoni ta' spoll, l-istess ma jistgħax jingħad għar-rigward tal-azzjoni ta' manutenzjoni. Kwantu għal-molestja in relazzjoni għal din l-aħħar azzjoni, mhux meħtieġ li din tkun neċessarjament ta' fatt imma tista tkun ukoll ta' dritt. L-insinjament tal-Aubry et Rau f'din il-materja tista tgħid li baqa klassiku u għadu ċitat b'approvazzjoni anki fi trattati reċenti bħal ta' Colin et Capitant (*Traité de Droit Civil*, 1959 Tome II, pagina 246, para. 453). "On entend par trouble," jgħidu Aubry et Rau (sitt edizzjoni, Tome II, pagina 222, para. 187) "tout fait material on tout acte juridique qui, soit directament et par liu-meme, soit indirectement et par voie de consequence, constitue on implique une pretention contraire à la possession d'autrui."

Illi l-molestja għalhekk tista tkun tant ta' fatt kemmi ta' dritt imma timplika dejjem kontraddizzjoni għall-pussess, fil-liġi tagħna "ta' liema xorta jkun." Hi testerna ruhha f'att kompju kontra l-volontà tal-pussessor — u bi-"animus contrarius" (li jaġixxi kontra tiegħu) — li jostakola l-pussess jew ibiddel jew jillimita il-mod kif dan kien jiġi qabel esplikat anki mingħajr ma l-molestanti jafferma għaliegħ stess pussess kontrarju (ara Montil, *Il Possesso*, 1962, paġni 538-539).

Illi, kif sewwa irriteriet l-ewwel Onorabbli Qorti fil-każ preżenti jirizulta fl-attriċi, u qabel ma miet f'żewġha, għal diversi snin il-pussess tal-kwota mill-imsemmijin fondi indikata fl-att taċ-ċitazzjoni u li, fiċ-ċirkostanzi tal-każ, dan il-pussess qed jiġi issa molestat bl-"animus contrarius" da parti tal-konvenuta. Il-konvenuta tallega — u fuq il-bażi ta' din l-alegazzjoni irrifjutat li tkompli tħallas il-kera bħal qabel — illi hemm xi terzi li għandhom sehem minn din il-kwota u talbet infatt quddiem din il-Qorti, kif kienet talbet ukoll inutilment quddiem l-ewwel Onorabbli Qorti, li tipprova dan permezz ta' dokumenti. Fil-kontest tal-azzjoni possessorja esperita, però, dawn il-provi mhumiex rilevanti u t-talba relativa qiegħda għalhekk tiġi miċhuda. Dawn kienu talvolta jistgħu jkun rilevanti kieku l-konvenuta appellanti qeda tallega — dak li mhiex tagħmel — illi hi stess għandha sehem minn dik il-kwota. Dan jingħad imħabba l-proviso tal-artikolu 571, artikolu li fi-interrezza tiegħu jgħid hekk: "Kull min, waqt li jinsab fl-pussess, ta' liema xorta jkun, ta' haġa immobbli, jew ta' universalità ta' hwejjeġ mobbli, jiġi immolestat f'dan il-pussess, jista, fi żmien sena mill-molestja, jitlob li jinżammu f'dak il-pussess, basta li ma jkunx ha b'idejha dak il-pussess mingħand il-konvenut bi vjolenza jew bil-moħbi, jew ma jkunx kiseb minn għandu dak il-pussess b'tiltu prekarju."

Illi fis-sistema tal-liġi tagħna l-vizzju tal-prekarjetà, li jidher li l-appellanti qiegħda sostanzjalment toponi, jeskludi l-azzjoni biss meta jkun rigward il-konvenut u dan jirrizulta ċar mill-kliem fl-aħħar tal-artikolu "minn għandu." Din kienet ukoll l-intenzjoni ċara tal-legislatur kif jirrizulta minnoti ta' Sir Adrian Dingli dwar dan l-artikolu stess (allura artikolu 229 tal-Ordinanza VII tal-1868) li jagħmlu enfasi fuq is-soppressjoni tal-kelma "legittimu" (li kienet tinsab fl-Kodiċi taljan) relativament għall-pussess manutenibbli u

fuq il-pont superjorment imsemmi dwar rigward min għandhom ikunu l-vizzji imsemmijin fil-aħħar tal-artikolu fuq indikat biex jeskludu l-azzjoni.

Illi fil-fehma tal-Qorti fiċ-ċirkostanzi tal-każ preżenti jirrikorru, kif sewwa irriteniet l-ewwel Onorabbli Qorti, l-estremi kollha tal-azzjoni ta' manutenzjoni esperita bil-preżenti oġġettazzjoni. L-appellanti adoperat fost l-argumenti minnha avanzati kontra l-esperibilità tal-azzjoni ta' manutenzjoni fil-każ preżenti, li fil-liġi tagħha jeżisti l-istitut tal-jattanza, li għandu l-iskop preċiż li jirripelli pretensjonijiet simili u għalhekk, kieku fiċ-ċirkostanzi tal-każ kienet esperibili l-azzjoni proposta, id-disposizzjonijiet tal-liġi relativi għall-jattanza kienu jkunu superfluwi, waqt li l-prinċipju hu li ebda disposizzjoni tal-liġi ma tista titqies superfluwa. Il-Qorti, però, ma tistax verament issegwi dan l-argument. Apparti l-kwistjoni jekk fil-każ preżenti jirrikorru effettivament l-estremi kolla tal-azzjoni ta' jattanza — hekk li fuqha din il-Qorti la hi msejha u lanqas hu xieraq li tippronunzja ruħha fil-preżenti għidizzju — irid wiehed jiddistingwi fuq il-pjan għuridiku bejn is-sempliċi jattanza u l-molestja vera u propria kif wiehed irid ukoll jiddistingwi din mill-minaċċja ta' molestja futura.

Għal dawn il-motivi l-Qorti tiddeċidi billi tiegħad l-appell u jikkonferma s-sentenza appellata bli spejjes taż-żewġ istanzi kontra l-appellanti.

